

ŚWIETAC

Biełaruskaja štotydniowaja hazeta.

Adrys rädakcii:

Piŭtrahrad, Kabineckaja wul. № 4, 18.

№ 6

23—XII

1916 hodu.

Pa asobku
nomir
10 kapiejak.

Jz pirasyŭkaj:
Na 12 miesicaŭ
3 rubli
Na 6 miesicaŭ
1 rub. 50 k.

Chrystus naradziŭsia!

Świataja, wialikaja, dy charošaja noć kaladnaja! Hetaj noćy tak cicha, tak spakojna bywajä, tak wiesiała i jasna swieciuc zorki z wysokaha nieba, što hladziš i dumaiš: musiec uwies šwiet u hetym časi ščašliwy, wiasioły... Peŭna! Hetaž i Biełaruš naša sumnaja zaŭsiody, zdajecca, krychu ušmičaičca, hledziučy na charastwo, čarounašć hetaj noćy. Tak, dla usich ludziej noć kaladnaja šwiataja, wažnaja... Usiaki — i biedny i bahaty, wučony i prosty znachodzić paciechu, praŭdu, dabro, ščašćia u nawucy, jakuju nam dajeć Toj, čyjho čas naradžeńnia siahońnia šwiatkuim — Chrystus.

Heta čystaja praŭda! Kińma tykiela zbolša dušy swajej wokam u dalokuju prošašć, u toj čas prad Chrystowy, kali uwies šwiet prahnuŭ kab pryšoŭ chtoś silny, dobry, sprawiadliwy, kab padaŭ ruku ludzkašci, kab jaje z ciemry wybawiŭ.

Čakali padmohi wučonyja, bo prakanalisia — jak słaby ich rozum; jany čuli što nidabjucca praŭdy, kali wyžšaja siła ni pamožä. A jakža ciazka u ciemry być! Jak ciazka nia wiedać — što heta dabro praŭdziwaja dy charastwo!

Jašće bolš čakali wybaŭleńnia, paciechi ludzi harotnyja, padniawolnyja, pačuŭšyja ad Chrysta, što usie ludzi roŭnyja.

Šmat ciarpieli kabiety. Kabieta... heta słowa šmat šwietu haworyć! Bo jana choć słabiejšaja ad mužčyny

ciełam, ale dušoj, sercam, šlachotnašćiaj ad jaho wyžejšaja. I kabieta — była u niawoli mužčynskaj, mužčyna zraziŭ jaje swajej słužkaj...

Adtrašćisia ad hetych niščašćiaŭ duchowych, zniac akowy ciemry ludzi sami ni mahli, im siły ni čapała. Ale Boh litašćiwy! Pryšoŭ Chrystus — pryšla Praŭda i Paciecha na šwiet. Zwiarnuŭ Ludziej da naprawy zwyčajau swaich, naznačyŭ metu žyćcia i astawiŭ ludziam nawuku Boskuju.

Dyk wialikaja i wažnaja kaladnaja noć dla usiaho Świetu, a najhołš dla Biełarusi, bo jana najbołš zanidbanaja staronka, najbołš rada z pryjšćia Chrystusa.

Braty! Dyk wiadziom Biełaruš da Chrystusa praz adradžeńnia jaje — šyračy ašwietu, wysokija dumki ab dabru, ab praŭdzie; wiadziom jaje iz Chrystusam — pracujučy zaŭsiody sprawiadliwa, sposabam kulturalnym, pamiatajučy, što „biaz Boha — ni da paroha“.

ASt.

Što i jak treba rabić — kab biełaruskija wioski i sioły papiaknieli.

Za kuskom chleba šmat biełaruskich siłan kinulisia u harady. Nikatoryja tam nawat dastukalisia pańskawataha žyćcia: majuć dastatki i żywuć łasajučy — ni zabiwajučysia ciazkaj pracaj; nażyli sabie damy pa haradoch i „dačy“ u bok haradoŭ...

Oś takija, što mohuć sabie kuplać dačy i płacić u dačnym miejscu za

„daćy“ pa try, čatyry i pa pięć tysiać,
— toż za hetyja hrošy mahlib mieć
u swajej wiosca ci u miastečku ce-
luj u wałokn ziamli, — za hetyja hro-
šy mahlib wybudawać budynki dyk
na ūsiu wiosku lepšyja. Wot i cika-
wiejšaja wioska byłab ad adnej lep-
šaj sialiby. A jak zawiadziecca dzie
adzin dom lepšy, toż wiedama —
što znajducca tady šmat achotliwych
papisacca u swajej wiosca dobraj
budoŭlaj i haspadarkaj. Pracent na
hetyja wydatki skora wiernicca, —
treba tolki jeździć na letni čas z ho-
radu ni na jakijaś darahija daćy, a
u swaju wiosku. Toż tut i pawietraja
na wiosca peŭnašto dobraja i na
swaim harodzia možna budzić miłym
čym zaniacca. Wyrasćić tut pošla
swajo warywa: burački, morkawa,
redźka, cybula, ahurki i šmatšto in-
šaha. A usioż heta prydasca ū ho-
rad uziaŭšy. Dy kudy smačniej jeści
pryplod sa swajho harodu.

Wotaż, Biełarusy! Usie chto za-
pasny hroš mać — pastarajcisia na-
żyć u swajej rōdnaj biełaruskaj wiosca
kusočyk ziamli, zabudawacca tam
dobra i — jak kali čas, a najlepi kab
štohod pryźdźać tudy pażyć skolki
času. Susiedzi silaniã iz wami rady
buduć pahukać, rozumu papytać.
I niešta usiożtki ad was im razum-
naha pīrapadzieć. A tak patrošku,
patrošku i — prašwiatlejuć bieła-
ruskija wioski, pakažycca i tam kul-
tura z wašaj łaski.

Staś Hryniewič.

Słowa praŭdy

ab mowie i doli Biełaruskaj,
Na pamiatku Biełaruskaj Moładzi.

A. Ziaziula.

III.

Ale Reč Paspalita,
Na try čaści razšyta,
Pīrajšła da susiedaŭ.

Biełarus užo wiedaŭ
Što pa nowamu ūstroju
Jon astaŭsia z Litwoju
Pad Rasiejskim Uradam.
Dumaŭ: pojdziã ūsio ładam:
Tut dastaniã swabodu
La sabie i narodu.
Ale dzież tam? Adrazu
Pa Najwyżšamu Ukazu
Mowy Polskaj tykiela
Używać u kaściela
Można; prostaj nikoli.
U pačatkawaj školi

.....
Hawaryli kazańnia —
Biełaruskaj i zwańnia
Nia było. Słowa Boża
Razumieć kożny moža;
Biełarus choć i słucaŭ,
Ale ū ciam siabie čuchaŭ
I dachodziŭ dahadkaj
Što u mowie
Da jaho pramaŭlali.
Da dušy ni traplali
Nipaniatnyja słowy...
Pakrywiŭšy narowy,
A ni znajućy wiery,
Uziaŭ staryja manieri:
U chwaroibiã i hory
Lhi šukaŭ ū zahawory,
Šaptunom nios bahaćciã.
U adnym u paniaćci
Mieściŭ wieru j narodnaść...

.....
U dziewiatnastym stalećci
Pašwiatleła na świeci, —
Pad ahulnym nakłonom
Lud rastaŭsia z pryhonam,
I zara lepšaj doli
Zajašnieła pawoli.
Biełarus staŭ swobodnym
I na poli na rodnym
Užo sabie zbożža siejaŭ.
Ad panoŭ „dabradziejaŭ“
Adyjšoŭ nazaŭsiody.
Choć krychu asałody
Mieŭ—što wolnym zastaŭsia.

.....
Ale usioż i u čas hety
U rodnaj mowie hazety
Ani kniżak nia mieli,

Pa rasjejsku tykiela
Dy pa polsku čytali.

Tysiača dziewiaćsot piaty,
Hod razruchaj bahaty,
Usim prynios łuč swabody.
Manifest usie narody
U prawach roŭnych pastawiŭ,
Ad piaresladu zbawiŭ.
Woś i našaja mowa
Pačala žyć nanowa.
Wyšla z druku hazeta,
Knižka. Wiestačka heta
Kraj uściešyła wielmi.
Z woč zwalilisia bielmy
Biełarusam. Usiudy
Niossia hołas prabudy,
Usich sklikaŭ da raboty.
Moładź poŭna achoty
Pracawała najbolaj,
Karystajučy wolaj
Słowa rodnaha ŭ druku;
Pa hazetnamu zhuku
Pieśniary prybywali,
Smutny stan apiawali
Ajčyny Biełarusi.
Dyk nia sudžana musi,
Joj zabytaj zahinuć.
Kožny moža prykinuć
Žmieńku pracy ŭ achwiary
Na narodnym autary.
A pašled dobry budzić:
Uświadomiacca ludzi,
Biełaruskaja imia
Ściah swoj ŭłasny padymiä,
I ubaćuć na świeciä
Što żywiom i my precia,
Što zahlanuła słońca
Užo i ŭ naša wakonca!



Z darohi.

(da № 5).

Nikatoryja nia lubiuć wioski, ha-
towy pakinuć swaju wiaskowuju
rodnuju chatu i lacieć u harady, ci
choć i ŭ miastečki — kab tolki dalej
ad wioski. Jaž natta lublu, a asabli-
wie swaju rodnuju wiosku, — i cia-

pier kali ni mahu papaści da jaje,
dyk rwusia choć u čużyja wioski.

Orša chacia i ni wialiki horad,
usiožtaki majä toj samy haradzki
duch, — pakinuŭ tady jaje ni ška-
dujučy.

Pajechali my da Starasiella, bieła-
ruskaj wioski, u katoraj jość cark-
wa dy kaścioł. Usiaho tryccać wiar-
stoŭ ad Oršy da Starasiella, dy pa-
jechali my čuhunkaju da Kochanawa,
a attul wiarstoŭ piatnaccać koñmi.
Koniaŭ dali nam dobrych, a wazaka
byŭ taki — što ahoń, dyk pajechali
my jak mašynaju.

Kali ja praježdžaŭ praz les babi-
nawicki, zdawałasia mnie, što słaŭ-
niejšych nima, a tutaka — znoŭ
biełaruskaja pryroda zadziwiła mia-
nie. Iznoŭ tutaka wialikija, pryhoży-
ja lasy, śpieŭ ptuśak.

Ali končyŭsia les i adkryŭsia pry-
hoży wid. Ad darohi pašoŭ doł, a za
poŭwiarstu padymaŭsia pahurak,
bok katoraha jak ściana stajaŭ dalej
la darohi, a na samym pahurku kra-
sawaŭsia kaścioł, zwany katoraha
čuwać byli: zazywali na wiačerniuju
madlitwu pirad światam na niešpar,
bo nazaŭtraja mieŭ być Spas. Cišej
čuwać byli zwany carkoŭnyja, bo da
jaje ad nas było jašče z wiarstu.

Da kaho było zajechacca? A cha-
cielasia pabyć u kaściela. Nu dyk
jedzim da ksindza, peŭnaž ni adka-
życca pryniać nas.

Pryniaŭ nas probašć sapraŭdy
sardecna. Paznaŭsysia iz im — ja
natta ciešyŭsia što papaŭ u Stara-
siellä, bo hetkich jak ks. Weryha
pašukać ksiandzoŭ. Treba skazać
kazańnia pa biełarusku u Škłowiä —
skażyć ks. Werycha; treba skazać u
Chwaščaŭcy — skażyć usio jon;
treba u swajej parafii — skażyć jon,
dy tak—što usiaki jaho zrozumieć.
Zatoja natta lubiuć ludzi za jaho
zrozumiełyja kazańni „pa prostu.“

Kažuć, što Starasiellä natta sta-
roja. było jano zbudawana ci ni ra-
zam z Oršaju, i ciarpiela toja samaja
što i Orša. Usie wojny nistožyli
harady i akolicy haradoŭ, i staro-

siellu tojaż dastawałasia. Zatoja razkwit kultury u Oršy adbiwaŭsia i na Starosielli.

Šmat možna byłoby dawiedacca ab daŭniejšym żyćci tutaka, dy tolki skorym pirajezdam trudno było pannać takich ludziej, katoryja znajuć pra starynu swajho siała.

Zaludžana akolica Starosiella nia husta. Daloka ni widać bolšych wiosak, a tolki dzie-nia-dzie pa kolki chat. Najbolš widać ziamli pad lesam. Jość tut dwary panoŭ Zamojskich i Ciundziawickich; wiaduć swaju haspadarku dobra; a jak čuŭ — p. C. dobry hrumadzianin kraju i spryjać biełaruskim dumkam.

Bačyŭ ja u Starosielli šmat najechaŭšych na fest biełarusaŭ. Hlanuŭšy na narod kala kaścioła zdałosia mnie, što—z horadu tolki šmat najechała: dziučaty u kapialušoch, dy u modnych strojach, chłopcycy usio u kramnym adziety, tolki dzie-nia-dzie widać sirmiaha, ci chustka.

— Adkul heta stolki najechała panoŭ, pacikawaŭsia ja.

— Dy heta tutejšaja šlachta, — skazali mnie, — natta lubić trymacca wysokaha tonu.

Zacikawiŭsia ja ichniaj haworkaju; prajšoŭsia raz-druhi pamiž imi i pačuŭ čystuju biełaruskuju, i troški polskuju.

Kala carkwy najbolš narodu u rodnym opratkach. Tut krasawalisia dziučata u čyrwonych dy biełych chustkach, maładzicy dy staršyja u „wiańcoch“. Mužčyny kupkami hutaryli ab swaich sprawach. Spadapałasia mnie heta mora ludziej, doŭha uhladaŭsia ja na ich.

Starasiellä pakinuŭ ja škadujućy, bo tut ja pačuŭ i uwidziäu šmat što darahoha, rodnaha mnie. Wiečaram na Spasa pajechali my attul da adnaje šlachockaj miasciny nanač, padziakawašy miłamu ksiandzu za hašcinu.


L. Małyšewič.

Jak lepi budawacca.

(hl. № 1 i 2).

Naważyŭšysia budawać dom treba i nadumacca: jaki dom stawić. Jak udasca dyk dom možyc prastajać kapu hadoŭ ci sotniu hadoŭ. A za hetki daŭhi čas šmat možyc być piramien u siamji, — dom možyc akazacca ciesnym, nidahodnym. Da taho času ludzi šmat parazumnijejuć, šmat padalikatniejuć i budzić im prykra żyć u dreńnym domia. Nichto ni ašukaŭsia chto z namysłam dobry dom stawiŭ, choć na jaho i zadaŭżyŭsia.

Damy ni pawinny adzin na druhi być padobnymi, jak to časta jość pa wioskach. U kahoš nichaj budzić pradaŭhawaty, u kohoš nichaj budzić roŭnaboki, u kahoš nichaj budzić załamany, jak wo widać:




daŭžejšyja ścieny pa 16 aršyn, papierčnyja pa 10 aršyn.

Kali takaja forma domu spanaraŭna, ali nidahodna, dyk treba nadumacca i inakš pastawić dom kab

był dahadniejšy. Oś tak:

Pandworak.



(Dalej budziä).

A. B.

Pisiamco prastoja

na pačtowuju stanciju horad Piŕhrad
na Kabinieckuju wulicu u dom № 4 dy u
chatu № 18.

Układčyku hazety „Świetać“ i usim jaho
chaŭrusnikam.

Chto tam wiedaić — jak was wia-
lićać, dyk lepi nijak, — tak mnie zda-
jecca.

Jaž to mužyk-silanin, a wy — moža
pany jakija, dyk wam moža i achota
kab ja što nazmyšlau na was dźla
wašaj wyčonaj waźnaści.

Ci wy wialmožnyja, ci wy jasna-
wielmožnyja, ci wy skorodził ci bła-
harodzii — licha ich hetych panskich
čynoŭ, kloku u ich ja ni dajšoŭ!

razumniejšyja ludzi za tytułam
nia honiucca, alì šmat jašče jość
durnoha zwyczaj u ludzi i šmat
jašče ludzi błaźniacca. Pisaŭ moj

susied nidaŭna synu pišmo i pišyć
tak: Jaho błahtarodiju gospodinu pra-
poršcyku.... Kažu jamu: jonža tabie
ni gospadin, mohby ty napisać pro-
sta: Anupreju Kawalonku. Oho, —
abidziusia moj susied, — jak syna
aficeram pryznali dyk nijnačy a pry-
pisali zwacca z waźnaha rodu. Het-
kim paradkam bački praz syna u
dobry rod papali i mnie miła kali
syn i mnie pišučy na pišmie pry-
pišyć: Jaho błahtarodziju bačku tako-
mu-to.

Pachmurnieŭ ja hena słuchujučy...
Abazwaŭšy kahoś jakim čynam zda-
jecca — što kamu z hetaha prypudzić!
Dzila jakoj naŭdy heta prychwastki
da jmieńnia — chiba Serwantes
(kazali taki razumnik byŭ) chiba jon
adzin moža wiedaŭ...

A niekiž našoŭsia (ni daj Boh) —
trebaž! — i dla Biełarusou — dla
mužykoŭ ci što — prydumaŭ pry-
chwostku da jmieńnia: „Jaho Miłaści“...
„Waša Miłaść“...!

A praŭdu kažučy — dyk ani —
jon, ani — wy i nijaki moža z was,
razumniankich, nikoli ani miłaściwym,
ani miłasiernym, ani inšaj jakoj ga-
tunkowaj żywiołaj nia byŭ.

Alì wybačajcia pany ci ni pany
alì pišmieńniki, — ja z inšaj złości
da was pišu i prašu — kab kaniešna
heta maja pisanina papała u wašu
hazetu, kab i ja zraŭniausia iz wami,
pišmieńnikami, kali wy užo takija
wažnyja ludzi, što usich z usimi raŭ-
nuicia.

A kali chto zdumaic napisać da
mianie — dyk kali łaska nazywajcia
tak jak usie zawuć, alì prychwostki
k majmu imieńniu i proźwišču ni pry-
pisywajcia: straču da was astatniu —
ju łasku.

Żywicia zdarowińki. Hazetu wy-
syłajcia každy nomir. Pasłaŭ wam
hrošy bolš jak treba, bo na raspačatku
pracy — spadziajusia — šmat koštu
pałożycia, a Boh wiedaić kali źwier-
nicca. Nu — nichaj i moj rubiel u
spor wam idzieć.

Z Alchoŭki

Kaziuk Kaminski.

Dumki da hramatyki.

6.

Dabiwajučysia bolš-mieńš adnalkowaha sposabu pisańnia pa biełarusku, maju na myśli toja, što susim čysta fonetyčna pisać nielha, bo ni stajeć piśmiennych znakaŭ, ni stajeć litar takich kab aznačać tyja nijasnyja hamanki jakija papadajucca u hutarca. Wotaž prychozicca abo apuščać ich sa sloŭ pišučy, abo aznačać, ali jak.

Dahetul každy pa swojemu rabiŭ, zatoja adno i tojažsamaja słowa čatymia sposobami pisałasia:

panakošwaŭ — padpiswaŭ
panakošywaŭ — padpisywaŭ
panakošewaŭ — padpisowaŭ
panakošawaŭ — padpisawaŭ.

Najlepšy sposab pisańnia toj katory apuščaieć nijasny hamanoł, bo čytajučy toja miejsca dzie ni stajeć litary dla nijasnaha hamanka každy zdahadaicca usiožtki jak toj skład i usio słowa pračytać.

Ali niusiahdy pasuić da składu apuščać na piśmie nijasnyja hamanki, i prychozicca zadumlacca — jakaja bolš nadajeccca litara aznačyc taki ci siaki nijasny hamanoł.

Wotaž majo prakanańniä takaja, što nijasnyja hamanki treba aznačać ni nauhad, a pamiarkawašysia sa sposobam pisańnia inšych padobnych sloŭ, kab wydabyć pošla udałoja dla hramatyki prawila piśma.

Miarkujučysia tak, nahliďaim, što nikatorja słowy napeŭna kančajucca tak: —ywać, —iwać:

prażywaŭ — padbiwaŭ
adkrywaŭ — waŭwaŭ.

Heta u takich słowach, katoryja u asnowia swajej majuć „y“ ci „i“ (żyć, adkryć, bić, wajna).

Taksama wypadaić pisać:

panaplowywaŭ — abkleiwaŭ
padkurywaŭ — wykroiwaŭ
padpisywaŭ — raschwaliwaŭ
raskładywaŭ — pakrykiwaŭ
padsušywaŭ — pałudniwaŭ.

A oś inšyja słowy kančajucca tak: —awać, —awaŭ:

hadawaŭ — hadawać
načawaŭ — načawać
hałasawaŭ — hałasawać

Adružniać hetyja ad henych wo jak treba:

padpisać — padpisywać — padpisywaŭ
padšyc — padšywać — padšywaŭ
padkidać — padkidywać — padkidywaŭ
pajić — spojiwać — spojiwaŭ
hadawać — hadawaŭ
načawać — načawaŭ
zakalekawać — zakalekawaŭ.

Majučy sabie heta dla nahladu — zdajeccca oś i razhadka lohkaja, ničoha mudronaha było heta razhadać. Jano tak i sapraŭdy, należyłasia tolki trochu przyadumacca i ni byłob heta takoj niŭdačy kab čatymia sposobami pisać adno i tojažsamaja słowa.

Taksama zdajeccca lohkej pawinna pakazacca zdahadka — jaki kančatak pisać u słowach:

bierah — palic
pierac — zaic
Pawał — popił
kużał — miesic
katar — dziewir
wiečar — wiencir
horan — čowin
swiran — jaźmin
kubak — kamiń
ganak — kocik
horak — dowih.

Adrazu znać, što kali kancawy skład słowa miakki dyk u im na miejscu nijasnaha miakkaha hamanka należycca pisać „i“, a kali kancawy skład słowa ćwiordy — dyk u im na miejscu nijasnaha hamanka należycca pisać „a“.

Akčub.

(Dalej budziä).

Hasudarskaja Duma.

8—XII—16. H. Duma zaniałasia „wałasnym ziemstwam“. Wialikaja značeńniä maić heta sprawa. Ad razumnaha jaje uparadkawańnia zażyć życcio śialan i cełaha hasudarstwa, bo silaniä usiakaha hasudarstwa apora i siła. Jašče trećciaja

Duma starašiasa prawiašci u wałasnych paradkach pīramienu na lepšaja i chacieła dać silanam prawy walniej kirawać swaim hrumadzkim žyćciom, — ali ūsia praca Dumy znajšła mahiłu u H. Sawiecia. Ciapierašniaja H. Duma za takuju pīramienu i nī biarecca, bo baicca što taki zakon ni prajšoŭby praz H. Sawiet. A „lewyja“ deputaty nia choćuć i haworyć pra ciapierašni prajekt wałasnoha ziemstwa, dawodziučy, što nijakoj jon ni pryniasieć karyšci.

9—XII. Pahawaryŭšy trocha ab „wałasnym ziemstwiã“ H. Duma pirajšła da narady ab tym, — što rabić iz tymi zakonami-prajektami, jakija ministry prawiali pa 87 stašci (Staćcia hetaja pazwalaieć Uradu — kali zaniatak H. Dumy pirarwany — dyk wydawać biz jaje u nahtaj sprawiã časowyja zakony). Deputaty wyjašnili, što takich zakonaŭ zawiałosia šmat i biz wialikaj patreby. Nikatoryja z hetych zakonaŭ H. Duma rašyła adkinuć, a tak chiba budzić i sa šmat druhimi.

13—XII. Hawaryli iznoŭ ab „wałasnym ziemstwiã“. Užo pačali paparadku pīrahladać samprajekt pa punktach.

Narabiła u H. Dumie trocha šumu toja, što Urad zabaraniŭ u Maskwie sabracca na narady „Ziemskaŭ Sajuzu“. Lewyja deputaty uniašli prajekt u Dumu, kab zapytacca Urad čamu heta zrabieć?

Ministar Protopopow zažydaŭ tady kab ab hetym hawaryć pa sekretu. Dyk tady deputaty zapros swoj uziali nazad.

Wiečaram hawaryli ab zdareńniach, jakija byli letam u Turkiestaniã. Narady adbywalisia „pry zakrytych džwiarach“.

Pra wajnu.

Na našym froncie i na francuskim za hety tydziań ničoŭha asabliwaha nī zdaryłasia.

U Rumynii ruskaja wojska, kotoraja pamahała rumynam, adyšlo ad Dabrudży, zaniataj ciapier praz niemcaŭ, ali niemiecki napor, jak zdajecca, užo kančaicca.

U Grecii car Konstantyn, zmušany atsunuć swajo wojska ad Salonik, zaniatych praz našych sajužnikaŭ, pīrawozieć ciapier jaho u siarodak hasudarstwa, bo hetaha zachacielu sajužniki.

A. M.


* * *

Da rasiejskaha wojska Car daŭ ukaz, što treba na wajnie mocna trymacca kab asilić niemca, što tolki tady udasca zrabieć mir trywały, kali niemcaŭ zmusieć siłaj nia kidacca bolš wajwać, — što dla Rasiei treba wolnaja daroha praz Dardaniety i Konstantynopał na Siarodziemnaja mora u Europu, a dla Polšy treba dać wolnašć usim trom jaje padzielanym častkam.

Ameryka prociŭ wajny.

Ameryka z achwotaj pradawała i wyrablala dla nas i snarady i harmaty i mašyny patrebnyja dla našych fabryk. Našy zajužniki taksama zawalili Ameryku swajmi zakazami, jana bahacieła, zasypašiasa zołatam. Ali hety zyski, jak zdajecca, nia jduć joj na karyšć, bo užo i jana zachacieła kanca wajny i staraicca usich zaachwocić da zhody. Hetymi dniami prezident Amerykanskich Štataŭ razasaŭ da wajujuščych hasudarstwau „notu“, u kotoraj pišyć, što heta wajna prynosić škodu niatolki tym, katoryja wajujuć, ali i druhim hasudarstwam i narodam. Jon namaulaieć praciunikau kab kožny z ich skazau čaho chto choćyć i na jakich warunkach możyć pajšci na zhodu, moža hetyja warunki zmohuć každyha zadawolić. Jaki budzić na heta atkaz — pakulšto nielha skazać.

A. M.



Antoni Iwašeŭski.

28 listapada hetaha hodu addaŭ Bohu dušu wialiki biełaruski hramadzianin p. Antoni Iwašeŭski, katory praz usio swajo życie šmat pamahaŭ biadniejszym, usielakim sposobam i rabiŭ heta tak što mała chto ab hetym wiedaŭ.

Mnoha zrabiŭ dobraha dla Kaścioła, susiedaŭ i dla sprawy biełaruskaj. Jašče i siolata achwiarawaŭ da Kaplicy u stałyżyni (nidaloka ad Dżisny) 14 dzisiacin ziamli i 1000 rubloŭ na zbudawannie plebanii. Tak sama, jak užo pisałasia u adnym z apošnich namiarou „Świetača“, u swaim dwaru Babroušczynie (Wilensk. hub.) achwiarawaŭ 75 dzisiacin ziamli i 25 tysiać rubloŭ na papudawańnie kaścioła, kudy nidaŭna pryjechaŭ ksiondz i začynaje swaju pracu u nowaj parachwii. Ab tym što zrabiŭ dla susiedaŭ z peŭnaj pryčyny nia možna jašče pisać. Pomać niabošcyka u sprawie Biełaruskaj zna Chadziłasia u tym, kab jany mahli prabudzicca z doŭhaha snu-ciemnaty i wyhlanuć na świet Boży. Dla hetaha dawaŭ materyalnuju pomać na drukowańnie hazet i kniżak u rodnej mowie, katoryja za swaje hrošy mnoha kamu wypisywaŭ. Aproč hetaha zhramadzaŭ časta ludcaŭ k sabie i dawaŭ im šcyryja rady ab tym, jak palepšyć dolu biadniejszych.

Nam, Biełarusam, wypadaje šcyra pamalicca Bohu za dušu niabošcyka, prosiučy, kab Boh Jamu zapłaciŭ za usio jak najlepš. C—h.



Ks. Jan Kurčeŭski.

U Wilni 31 Lipnia ad penknuša-ha serca pamior na amboni kaznodziej znany u Litwie i Biełarusi Ks. Jan Kurčeŭski.

Rodam jon biełarus z Daniuše-wa nad Wilijoju. Byušy jašče chłopcem

i pačušy swaje zdolności — swaimi siłami zdabyŭ pačatki nawuk a dalej pašoŭ wučycca u duchoŭnuju seminariju. Wyświanciušysia na ksian-dza astawausia u Wilni, dzie mnoha što dobraha zrabiŭ dla katalictwa i polskaści. Idei biełaruskaj jon kali ni čurausia dyk i ni prajmausia joju, hawaryć za pa biełarusku u Daniuše-wi dyk lubiŭ.

Chacia praniaty byŭ ks. J. Kurčeŭski ducham polskim, chacia pracawaŭ dla čeści palakaŭ, prynios jon karyść i dla Biełarusi swaimi kniżkami — jak „Historyja Kaścioła katalickaha na Lićwie i Biełarusi“. Daŭ jon materyjału dla tych z našych bratoŭ, katoryja kaliś buduć pisać ab našaj staronca; karysnyja buduć jaho kniżki „Kaścioł Zamkowy“, dy „Dycezija Wilenskaja“.

Wiečnaj pamiači ks. Jan Kurčeŭski prypaminać nam toja, što jość zdolnyja syny Biełarusi, tolki wyhadawaušysia na čużych kniżkach traciuć duch narodny.

Majučy na pamiaci dobraja życie asabistaje ks. J. Kurčeŭskaha i jaho zasłuhi iak pišmiennika — šcyra prosim Boha: daj jamu miejsca kala Siabie. L. C.

Rädaktar-wydawiec Adw. Budźka.

Biełaruskaja

Štotydnio-waja hazeta

wychodzić u Piťrahradzi (Kaciarynski kan. № 72, kw. 23).

„ДЗЯНІЦА“

Kaštuć na hod 3 r.

Padpisacca možna usiahdy na usiaki čas.

Drukuicca cikawaja reč:

„Бацькава воля“

roman Ciški Hartnaha.